

ரத்தப் புற்று நோய்க்கு நவீன சிகிச்சைப் பிரிவு

சென்னை, மே 10: ரத்தப் புற்று நோயைக் குணப்படுத்த நவீன எலும்பு மஜ்ஜை மாற்று அறுவைச் சிகிச்சைப் பிரிவு சென்னை மியாட் மருத்துவமனையில் தொடங்கப் பட்டுள்ளது.

இது தொடர்பாக மருத்துவமனையின் நிர்வாக இயக்குநர் டாக்டர் பி.வி.ஏ. மோகன்தாஸ், இணை நிர்வாக இயக்குநர் டாக்டர் பிருத்வி மோகன்தாஸ், புற்று நோய்

சிகிச்சை நிபுணர்கள் செழியன் சுபாஷ், ஜாய்ந்தி சக்கரவர்த்தி ஆகியோர் செய்தியாளர்களிடம் கூறியது: ரத்தப் புற்று நோயாளிகளுக்கு எலும்பு மஜ்ஜை மாற்று சிகிச்சை செய்யும்போது, பொருத்தமான கொடையாளரைக் கண்டறிய வேண்டிய மிகப் பெரிய சவால் உள்ளது. இந்தியாவில் பொருத்தமான கொடையாளருக்காக 40 ஆயிரம் நோயாளிகளுக்கு மேல் காத்திருக்கின்றனர். மேலும் இந்தியாவில் எலும்பு மஜ்ஜை மாற்று சிகிச்சைக்கு ரூ.20 லட்சம் முதல் ரூ.25 லட்சம் மற்றும் ஸ்டெம் செல் களைத் தருவிக்க ரூ.10 லட்சம் என மொத்தம் ரூ.35 லட்சம் அளவுக்குச் செலவு ஏற்பட்டுவந்தது.

நம்பிக்கை அளிக்கும் நவீன சிகிச்சை: இந்த நிலையில் நாட்டிலேயே முதன்முறையாக 'ஹெப்லோ- ஐடென் டி.கீ.கல்'

மியாட் மருத்துவமனையில் தொடக்கம்



சென்னை மியாட் மருத்துவமனையில் நடைபெற்ற தலசிமியா நோய் தடுப்பு திட்ட ஒப்பந்த நிகழ்ச்சியில் (இடமிருந்து) டாக்டர் பிருத்வி மோகன்தாஸ், டாக்டர் பி.வி.ஏ.மோகன்தாஸ், இங்கிலாந்து அமைச்சர் கென்னத் கிளார்க்.

எலும்பு மஜ்ஜை மாற்று சிகிச்சையின் மூலம் காத்திருக்கும் ஆயிரக்கணக்கான நோயாளிகள் பலன் அடைய முடியும். இந்த நவீன சிகிச்சையில் நோயாளியின் எலும்பு மஜ்ஜை அல்லது 50 சதவீதம் பொருத்தக் கூடிய கொடையாளிகள் எலும்பு மஜ்ஜையைப் பயன்படுத்தி சிகிச்சை அளிக்க முடியும்.

மேலும் இந்த நவீன எலும்பு மஜ்ஜை மாற்று சிகிச்சைக்கு ரூ.10 லட்சம் முதல் ரூ.15 லட்சம் செலவாகும். இந்த நவீன சிகிச்சை முறையில் ரத்தப் புற்று நோயால் பாதிக்கப்பட்ட 10 வயது சிறுவனுக்கு

சிகிச்சை அளிக்கப்பட்டுள்ளது என்று அவர்கள் தெரிவித்தனர்.

முன்னதாக மியாட் மருத்துவமனையில் நடைபெற்ற நிகழ்ச்சியில், ஆயுள் முழுவதும் ரத்தம் செலுத்திக் கொள்ள வேண்டிய தலசிமியா நோயை ரத்தப் பரிசோதனைகள் மூலம் தடுக்கும் திட்டத்தை இங்கிலாந்து அமைச்சர் கென்னத் கிளார்க் தொடங்கிவைத்தார். இங்கிலாந்து விட்டிக்ஷன் மருத்துவமனையும் மியாட் மருத்துவமனையும் இணைந்து இந்தத் திட்டத்தைச் செயல்படுத்துவதற்கான ஒப்பந்த நிகழ்ச்சியும் நடைபெற்றது.